

Vritratrastaih Devaih Krita Devi Stuti

——
ವೃತ್ತ್ರಸ್ತೈಃ ದೇವೈಃ ಕೃತಾ ದೇವೀಸ್ತುತಿಃ

——
Document Information



Text title : Vritratrastaih Devaih Krrita Devistutih

File name : vRRitratrastaihDevaihKRRitAdevIstutiH.itx

Category : devii

Location : doc_devii

Transliterated by : Vishwas Bhide

Proofread by : Vishwas Bhide, PSA Easwaran

Acknowledge-Permission: <http://satsangdhara.net>

Latest update : April 30, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 1, 2021

sanskritdocuments.org



ವೃತ್ರತ್ರಸ್ತೈಃ ದೇವೈಃ ಕೃತಾ ದೇವೀಸ್ತುತಿಃ



(ದೇವೀಭಾಗವತತಃ)

ದೇವಾ ಊಚುಃ -

ದೇವಿ ಪ್ರಸೀದ ಪರಿಪಾಹಿ ಸುರಾನ್ವೃತಪ್ತಾನ್
ವೃತ್ರಾಸುರೇಣ ಸಮರೇ ಪರಿಪೀಡಿತಾಂಶ್ಚ .
ದೀನಾರ್ತಿನಾಶನಪರೇ ಪರಮಾರ್ಥತತ್ತ್ವೇ
ಪ್ರಾಪ್ತಾಂಸ್ತ್ವ ದಂಘ್ರಿಕಮಲಂ ಶರಣಂ ಸದೈವ .. 34..
ತ್ವಂ ಸರ್ವವಿಶ್ವಜನನೀ ಪರಿಪಾಲಯಾಸ್ಮಾನ್
ಪುತ್ರಾನಿವಾತಿಪತಿತಾನ್ ರಿಪುಸಂಕಟೇಽಸ್ಮಿನ್ .
ಮಾತರ್ನ ತೇಽಸ್ಯವಿದಿತಂ ಭುವನತ್ರಯೇಽಪಿ
ಕಸ್ಮಾದುಪೇಕ್ಷಸಿ ಸುರಾನಸುರಪ್ರತಪ್ತಾನ್ .. 35..
ತ್ರೈಲೋಕ್ಯಮೇತದಖಿಲಂ ವಿಹಿತಂ ತ್ವಯೈವ
ಬ್ರಹ್ಮಾ ಹರಿಃ ಪಶುಪತಿಸ್ತವ ವಾಸನೋತ್ಥಾಃ .
ಕುರ್ವಂತಿ ಕಾರ್ಯಮಖಿಲಂ ಸ್ವವಶಾ ನ ತೇ ತೇ
ಭ್ರೂಭಂಗಚಾಲನವಶಾದ್ವಿಹರಂತಿ ಕಾಮಂ .. 36..
ಮಾತಾ ಸುತಾನ್ವರಿಭವಾತ್ಪರಿಪಾತಿ ದೀನಾನ್
ರೀತಿಸ್ತ್ವಯೈವ ರಚಿತಾ ಪ್ರಕಟಾಪರಾಧಾನ್ .
ಕಸ್ಮಾನ್ನ ಪಾಲಯಸಿ ದೇವಿ ವಿನಾಪರಾಧಾ-
ನನ್ಮಾಂಸ್ತ್ವ ದಂಘ್ರಿಶರಣಾನ್ಕರುಣಾರಸಾಭ್ದೇ .. 37..
ನೂನಂ ಮದಂಘ್ರಿಭಜನಾಪ್ತಪದಾಃ ಕಿಲೈತೇ
ಭಕ್ತಿಂ ವಿಹಾಯ ವಿಭವೇ ಸುಖಭೋಗಲುಬ್ಧಾಃ .
ನೇಮೇ ಕಟಾಕ್ಷವಿಷಯಾ ಇತಿ ಚೇನ್ನ ಚೈಷಾ
ರೀತಿಃ ಸುತೇ ಜನನಕರ್ತರಿ ಚಾಪಿ ದೃಷ್ಟ್ವಾ .. 38..
ದೋಷೋ ನ ನೋಽತ್ರ ಜನನಿ ಪ್ರತಿಭಾತಿ ಚಿತ್ತೇ
ಯತ್ತೇ ವಿಹಾಯ ಭಜನಂ ವಿಭವೇ ನಿಮಗ್ನಾಃ .
ಮೋಹಸ್ತ್ವಯಾ ವಿರಚಿತಃ ಪ್ರಭವತ್ಯಸೌ ನ-
ಸ್ತಸ್ಮಾತ್ಸ್ವ ಭಾವಕರುಣೇ ದಯಸೇ ಕಥಂ ನ .. 39..

ಪೂರ್ವಂ ತ್ವಯಾ ಜನನಿ ದೈತ್ಯಪತಿರ್ಬಲಿಷ್ಠೋ
 ವ್ಯಾಪಾದಿತೋ ಮಹಿಷರೂಪಧರಃ ಕಿಲಾಜೌ .
 ಅಸ್ಮತ್ಕೃತೇ ಸಕಲಲೋಕಭಯಾವಹೋಽಸೌ
 ವೃತ್ತಂ ಕಥಂ ನ ಭಯದಂ ವಿಧುನೋಷಿ ಮಾತಃ .. 40..
 ಶುಂಭಸ್ತಥಾತಿಬಲವಾನನುಜೋ ನಿಶುಂಭ-
 ಸ್ತೌ ಭ್ರಾತೌ ತದನುಗಾ ನಿಹತಾ ಹತೌ ಚ .
 ವೃತ್ತಂ ತಥಾ ಜಹಿ ಖಲಂ ಪ್ರಬಲಂ ದಯಾದ್ರೇಫ
 ಮತ್ತಂ ವಿಮೋಹಯ ತಥಾ ನ ಭವೇದ್ಯಥಾಸೌ .. 41..
 ತ್ವಂ ಪಾಲಯಾದ್ಯ ವಿಬುಧಾನಸುರೇಣ ಮಾತಃ
 ಸಂತಾಪಿತಾನತಿತರಾಂ ಭಯವಿಹ್ವಲಾಂಶ್ಚ .
 ನಾನ್ಯೋಽಸ್ಮಿ ಕೋಽಪಿ ಭುವನೇಷು ಸುರಾರ್ತಿಹಂತಾ
 ಯಃ ಕ್ಲೇಶಜಾಲಮಖಿಲಂ ನಿದಹೇತ್ಸ್ವ ಶಕ್ತ್ಯಾ .. 42..
 ವೃತ್ತೇ ದಯಾ ತವ ಯದಿ ಪ್ರಥಿತಾ ತಥಾಪಿ
 ಜಹ್ಯೇನಮಾಶು ಜನದುಃಖಕರಂ ಖಲಂ ಚ .
 ಪಾಪಾತ್ಸಮುದ್ಧರ ಭವಾನಿ ಶರೈಃ ಪುನಾನಾ
 ನೋಚೇತ್ಪ್ರಯಾಸ್ಯತಿ ತಮೋ ನನು ದುಷ್ಟಬುದ್ಧಿಃ .. 43..
 ತೇ ಪ್ರಾಪಿತಾಃ ಸುರವನಂ ವಿಬುಧಾರಯೋ ಯೇ
 ಹತ್ವಾ ರಣೇಽಪಿ ವಿಶಿಖೈಃ ಕಿಲ ಪಾವಿತಾಸ್ತೇ .
 ತ್ರಾತಾ ನ ಕಿಂ ನಿರಯಪಾತಭಯಾದ್ಧಯಾದ್ರೇಫ
 ಯಚ್ಛತ್ವವೋಽಪಿ ನ ಹಿ ಕಿಂ ವಿನಿಹಂಸಿ ವೃತ್ತಂ .. 44..
 ಜಾನೀಮಹೇ ರಿಪುರಸೌ ತವ ಸೇವಕೋ ನ
 ಪ್ರಾಯೇಣ ಪೀಡಯತಿ ನಃ ಕಿಲ ಪಾಪಬುದ್ಧಿಃ .
 ಯಸ್ಮಾವಕಸ್ತ್ವಿಹ ಭವೇದಮರಾನಸೌ ಕಿಂ
 ತ್ವತ್ಪಾದಪಂಕಜರತಾನ್ನನು ಪೀಡಯೇದ್ವಾ .. 45..
 ಕುರ್ಮಃ ಕಥಂ ಜನನಿ ಪೂಜನಮದ್ಯ ತೇಽಮ್ನು
 ಪುಷ್ಪಾದಿಕಂ ತವ ವಿನಿರ್ಮಿತಮೇವ ಯಸ್ಮಾತ್ .
 ಮಂತ್ರಾ ವಯಂ ಚ ಸಕಲಂ ಪರಶಕ್ತಿರೂಪಂ
 ತಸ್ಮಾದ್ಭವಾನಿ ಚರಣೇ ಪ್ರಣತಾಃ ಸ್ಮ ನೂನಂ .. 46..
 ಧನ್ಯಾಸ್ತ ಏವ ಮನುಜಾ ಹಿ ಭಜಂತಿ ಭಕ್ತ್ಯಾ
 ಪಾದಾಂಬುಜಂ ತವ ಭವಾಬ್ಧಿಜಲೇಷು ಪೋತಂ .
 ಯಂ ಯೋಗಿನೋಽಪಿ ಮನಸಾ ಸತತಂ ಸ್ಮರಂತಿ
 ಮೋಕ್ಷಾರ್ಥಿನೋ ವಿಗತರಾಗವಿಕಾರಮೋಹಾಃ .. 47..

ಯೇ ಯಾಜ್ಞಿಕಾಃ ಸಕಲವೇದವಿದೋಽಪಿ ನೂನಂ
ತ್ವಾಂ ಸಂಸ್ಕರಂತಿ ಸತತಂ ಕಿಲ ಹೋಮಕಾಲೇ .
ಸ್ವಾಹಾಂ ತು ತೃಪ್ತಿಜನನೀಮಮರೇಶ್ವರಾಣಾಂ
ಭೂಯಃ ಸ್ವಧಾಂ ಪಿತೃಗಣಸ್ಯ ಚ ತೃಪ್ತಿಹೇತುಂ .. 48..
ಮೇಧಾಸಿ ಕಾಂತಿರಸಿ ಶಾಂತಿರಪಿ ಪ್ರಸಿದ್ಧಾ
ಬುದ್ಧಿಸ್ತ್ವ ಮೇವ ವಿಶದಾರ್ಥಕರೀ ನರಾಣಾಂ .
ಸರ್ವಂ ತ್ವಮೇವ ವಿಭವಂ ಭುವನತ್ರಯೇಽಸ್ಮಿನ್
ಕೃತ್ವಾ ದದಾಸಿ ಭಜತಾಂ ಕೃಪಯಾ ಸದೈವ .. 49..
ವ್ಯಾಸ ಉವಾಚ -
ಏವಂ ಸ್ತುತಾ ಸುರೈರ್ದೇವೀ ಪ್ರತ್ಯಕ್ಷಾ ಸಾಭವತ್ತದಾ .
ಚಾರುರೂಪಧರಾ ತನ್ವೀ ಸರ್ವಾಭರಣಭೂಷಿತಾ .. 50..
ಇತಿ ದೇವೀಭಾಗವತೇ ಷಷ್ಠಸ್ಕಂಧೇ ಪಂಚಮಾಧ್ಯಾಯಾಂತರ್ಗತಾ
ವೃತ್ರತ್ರಸ್ತೈಃ ದೇವೈಃ ಕೃತಾ ದೇವೀಸ್ತುತಿಃ ಸಮಾಪ್ತಾ .

Encoded by Vishwas Bhide

Proofread by Vishwas Bhide, PSA Easwaran

—
Vritratrastaih Devaih Krita Devi Stuti

pdf was typeset on May 1, 2021

—

Please send corrections to sanskrit@cheerful.com

